

سورہ کافرون

کہ مکہ میں نازل ہوا۔ اس میں چھ آیتیں ہیں

ما قبل سے ربط | اس سورت شریفہ کا ربط اور مناسبت ما قبل سورت سے اس

طرح ہے کہ ما قبل سورت میں ارشاد ہوا تھا: فَصَلِّ لِرَبِّكَ۔ یعنی خالصاً اپنے

پروردگار سبحانہ تعالیٰ کی رضا و خوشنودی حاصل کرنے کے لئے نماز پڑھا کیجئے۔ مطلب

یہ کہ ہر عبادت محض اللہ جل جلالہ و عظم و اوالہ کی ادائیگی جانی چاہئے۔ لوگوں کو دکھانے

اور سنانے کے لئے نہیں جیسا کہ منافقین کی عادت ہے کہ ان کی عبادت ریاکاری

کے لئے ہوتی ہے تاکہ لوگ ان کو عابد زاہد خیال کریں اور لوگوں میں اس کا پیر چا

ہو تا رہے کہ فلاں شخص بڑی عابد زاہد ہے۔ اللہ سبحانہ کے پاس ایسی ریاکاری

کی عبادت مقبول نہیں۔ نہ اس پر کوئی جزا مترتب ہوگی۔ بلکہ ایسے شخص سے

کہہ دیا جائے گا کہ جس کی خاطر یہ عبادت کی گئی تھی اسی سے اس کا صلہ حاصل

کر لیا جائے۔ اللہ تبارک و تعالیٰ کے پاس سے جزا ایسے عبادات کی ملے گی جو

خالصاً لوجه اللہ ادا کی گئی ہوں۔ اب اس سورت شریفہ میں حکم ہو رہا ہے کہ تمام عبادات مخلصانہ ہونے اور محض اللہ سبحانہ تعالیٰ کی رضا و خوشنودی حاصل کرنے کے لئے ہونے کا اعلان کر دیجئے۔ ریاکاری شرک خفی ہے۔ مسلمانوں کو اس سے دور رہنے کے احکام ہیں۔ یہ جیسا ہو سکتا ہے کہ مسلمان کی ہر عبادت اخلاص بشر کے ساتھ ہو۔

سورۃ کافرون کے | سورت کافرون کا دوسرا نام سورۃ مَقْشَقَشَہ ہے
دوسرے نام | حضرت زرارہ بن اوفیٰ فرماتے ہیں:۔ وہو من

قَشَقَشَ المریض اذا صحَّ وبرأ۔ (ابن ابی حاتم) مَقْشَقَشَہ کا لفظ عرب کے اس محاورے سے ماخوذ ہے کہ جب کوئی بیمار صحیح و تندرست ہو جاتا ہے تو کہتے ہیں قَشَقَشَ المریض۔ یعنی بیمار اچھا ہو گیا۔ اس کا مرض دور ہو گیا۔ چونکہ یہ سورت شریفہ بھی اس کی تلاوت کرنے والے کو شرک و نفاق کی قلبی بیماری سے دور رکھتی ہے اس لئے اس کا نام مَقْشَقَشَہ رکھا گیا۔ جمال القراء میں اس کا تیسرا نام سورۃ العبادۃ بھی لکھا ہے۔ یعنی مخلصانہ عبادت کی رہنمائی کرنے والی سورت۔ نیز اس کا چوتھا نام سورۃ اخلاص بھی بتایا گیا ہے۔ اس وجہ سے کہ اس میں اعلان ہے خالصاً لوجه اللہ عبادت کرنے کا۔ معلوم ہے کہ کسی کے ایک سے زیادہ نام ہونا اسکی

فضیلت کی علامت ہے۔

سورہ کافرون اور یہی وجہ ہے کہ حضور ید الکوین صلی اللہ علیہ وآلہ وسلم اس سورہ اخلاص میں بط

هو اللہ احد کے ساتھ ملا کر تلاوت فرماتے تھے۔ یعنی نفل نمازوں کی پہلی رکعت میں سورہ کافرون اور دوسری رکعت میں سورہ اخلاص (قل هو اللہ احد)

پڑھا کرتے تھے حضرت ابن عمر رضی اللہ تعالیٰ عنہما فرماتے ہیں: ہر وقت

النبى صلى الله عليه وآله وسلم خمساً وعشرين مرة وفي رواية
شهرًا فكان يقرأ في الركعتين قبل الفجر والركعتين بعد المغرب

بقول يا ايها الكافرون وقل هو الله احد - (امام احمد، ترمذی بروایت

حسن نسائی، ابن ماجہ، ابن حبان وغیرہم) حضور نبی اکرم صلی اللہ علیہ وآلہ وسلم کو

پچیس دفعہ اور ایک روایت میں ہے کہ ایک مہینے تک مسلسل ننگی لگا کر خوب

غور اور توجہ کے ساتھ دیکھتا رہا کہ آپ فجر کے پہلے ہی دو رکعتوں میں (جو تمام

سنت ہو کہ نمازوں میں آگد اور ب سے زیادہ فضیلت رکھتی ہیں اور جن کو بعض

اُمّہ نے واجب کے قریب بتلایا ہے) اور مغرب کے بعد کمی دو رکعتوں میں (سنتوں)

(میں) قل یا ایہا الکافرون اور قل ھو اللہ احد کی تلاوت فرماتے رہے۔“

ام المؤمنین سمیعاً عائشہ صدیقہ رضی اللہ تعالیٰ عنہا فرماتی ہیں :- اِنَّهُ عَلَيْهِ الصَّلَاةُ

وَالسَّلَامُ كَانَ يَقُولُ نَعْمَ السُّورَتَانِ مِمَّا يَقْرَأَنَّ فِي الرُّكْعَتَيْنِ قَبْلَ الْفَجْرِ

قُلْ يَا أَيُّهَا الْكَافِرُونَ وَقُلْ هُوَ اللَّهُ أَحَدٌ - (ابن ماجہ) حضور سید عالم علیہ الصلوٰۃ

وَالسَّلَامُ فرمایا کرتے تھے وہ دو سورتیں بہت ہی اچھی سورتیں ہیں جو فجر کے پہلے کی دو

رکعتوں میں عموماً پڑھی جاتی ہیں یعنی قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ -

سورۃ کافرون | حضرت ابن عمرؓ فرماتے ہیں کہ حضور سید عالم صلی اللہ علیہ وسلم

چوتھائی قرآن ہے | ان دو سورتوں کی فضیلت کے سلسلہ میں اکثر ارشاد فرماتے تھے :-

نَعْمَ السُّورَتَانِ تَحْدِلُ وَاحِدَةً بَيْنَ رُجْعِ الْقُرْآنِ وَالْآخِرَى ثَلَاثُ الْقُرْآنِ -

(ابن ابی شیبہ) امام احمد، ترمذی، ابن ماجہ، ابن حبان، ابن مردودہ، ابن الضریس، حاکم

یہ دونوں سورتیں کیا ہی اچھی سورتیں ہیں۔ ایک چوتھائی قرآن کے برابر ہے تو

دوسری ایک تہائی قرآن کے برابر ہے | ایک اور صحابی فرماتے ہیں :- سَمِعْتُهَا مِنْ

رَسُولِ اللَّهِ صَلَّى اللَّهُ عَلَيْهِ وَسَلَّمَ بَعْضُ عَشْرِينَ مَرَّةً يَقُولُ نَعْمَ السُّورَتَانِ

يَقْرَأُ بَهُمَا فِي الرُّكْعَتَيْنِ الْاِحْدَى الْقُلْ يَا أَيُّهَا الْكَافِرُونَ - (مسند) یہ

کلمات حضور سید السوات علیہ افضل الصلوٰات و اتم التلیات سے ہیں نے

بیس پچیس دفعہ سنے آپ فرمایا کرتے تھے کہ یہ دو سورتیں بہت ہی اچھی سورتیں ہیں

دو گانوں میں عموماً پڑھی جاتی ہیں۔ ایک وہ جس کی ابتدا احد الصمد سے ہوتی ہے
اور دوسری قل یا ایہا الکافرون۔“

سورہ کافرون کے ربیع قرآن | سورہ قل یا ایہا الکافرون کی تلاوت
ہونے کی توجیہ کا ثواب ربیع قرآن کے برابر ہونے کے

بارے میں کئی احادیث شریفہ وارد ہوئی ہیں جو حضرت ابن عمرؓ کے علاوہ
صحابہ کرام سے مروی ہیں۔ اور مختلف کتب حدیث میں موجود ہیں۔ امام فخر الدین
رازیؒ نے اس کی توجیہ اس طرح فرمائی ہے: **لَا تَقْرَأُ فِشْتَلِّ عَلَى الْأَمْرِ**
بِاطْلَامُورَاتٍ وَالنَّهْيِ عَنِ الْمَحْرَمَاتِ وَكُلِّ مَنَّهُمَا إِنْ تَتَعَلَّقَ بِالْقَلْبِ وَالْجَوَاحِرِ
فَيَكُونُ أَرْبَعَةَ أَقْسَامٍ وَهَذِهِ السُّورَةُ مُشْتَمِلَةٌ عَلَى النَّهْيِ عَنِ الْمَحْرَمَاتِ
الْمُتَعَلِّقَةِ بِالْقَلْبِ فَتَكُونُ كَرْبِ الْقُرْآنِ۔ (تفسیر کبیر) قرآن کریم میں (جو
احکام شرعیہ ہیں وہ) دو امور مہم پر مشتمل ہیں۔ کر دینی کاموں کا حکم فرمایا گیا ہے اور
نا کر دینی کام (محرمات) سے منع فرمایا گیا پھر ان میں سے ہر ایک کا تعلق یا تو دل
ہو گا یا جوارح (ہاتھ پاؤں وغیرہ اعضاء ظاہرہ) سے۔ لہذا جملہ چار اقسام ہو گے۔
ان کے منجملہ اس سورت شریفہ میں ان محرمات سے منع فرمایا گیا ہے جن کا تعلق
دل سے ہے۔ اس اعتبار سے سورہ کافرون قرآن کریم کی ایک چوتھائی کے برابر

ہوا۔ دوسرے علمائے کرام نے اس کے سوا اور تو جہات بھی فرمائی ہیں جن کا ذکر موجب

طوالت ہے۔ بہر حال جب حضور شارع علیہ الصلاۃ والسلام نے جب اس سورت شریفہ

کو ریع قرآن کے برابر فرمایا ہے تو اس پر یقین کر لینا چاہئے خواہ وہ کسی وجہ سے ہو۔

سورۃ کافرون پڑھنے سے ایک معر صحابی فرماتے ہیں:۔ خرجت مع النبی

شُرک دور ہوتا ہے صلی اللہ علیہ فی سفر فمرّ برجل یقرأ

قل یا ایہا الکافرون فقال اما ہذا فقد برئ من الشرک واذا اخرقاً

قل هو اللہ احد فقال النبی صلی اللہ علیہ وسلم بما وجبت له الجنتۃ

وفی روایۃ اما ہذا فقد غفر لہ۔ (امام احمد ابن الہریر بن یزید بن حمزہ بن حنیفہ)

حضور نبی مکرم صلی اللہ علیہ وآلہ وسلم کے ساتھ میں ایک سفر میں نکلا تو (اثنائے راہ)

آپ کا گزر ایک شخص کے پاس ہوا جو قل یا ایہا الکافرون پڑھ رہا تھا۔ آپ نے

ارشاد فرمایا کہ یہ شخص شرک سے دور ہو گیا۔ اتنے میں ایک دوسرے شخص کے پاس

سے آپ کا گزر ہوا جو قل هو اللہ احد پڑھ رہا تھا۔ اس سے یہ سن کر حضور نبی

محترم صلی اللہ علیہ وآلہ وسلم نے فرمایا کہ اس سورت کریمہ کی بدولت اس کے لئے

جنت واجب ہو گئی۔ اور ایک روایت یوں ہے کہ آپ نے فرمایا۔ رہا یہ شخص

اس کو تو بخش دیا گیا یعنی اس کی مغفرت ہو گئی۔

نوفل اشجعی کا پابندی سے | حضرت نوفل بن معاویہ اشجعی فرماتے ہیں : —

سورۃ کافرون پڑھنا | قلت یا رسول اللہ اتی حدیث عہد

بشرک فمہر فی بآیۃ تابرتنی من الشرک فقال اقرأ قل یا ایہا
الکافرون قال فما اخطأها ابی من یوم ولا لیلۃ حتی فارق الدنیا۔

(سعید بن منصور ابن ابی شیبہ ابن مردویہ) میں نے عرض کیا اے خدا کے پیارے رسول!

میں شرک سے ابھی ابھی نکل آیا ہوں لہذا مجھے کوئی ایسی آئیہ کریمہ کی تلاوت کا حکم

فرمایے جس کی بدولت مجھے شرک سے بیزاری نصیب ہو۔ اس پر آپ نے ارشاد

فرمایا تم قل یا ایہا الکافرون کی سورت پڑھا کرو۔ (ان صحابی کے فرزند

عبدالرحمن بن نوفل کا بیان ہے کہ) میرے والد ماجد نے کسی دن اسکی تلاوت

نافع نہ کی۔ رات دن اس کو پڑھتے رہے تا آنکہ وہ دنیا سے رخصت ہوئے۔“

حضرت براء بن عازب فرماتے ہیں : — قال رسول اللہ صلی اللہ علیہ وسلم

لنوفل بن معاویۃ الاشجعی اذا اتیت مضجعا للنوم فاقرأ قل

یا ایہا الکافرون فانک اذا قرأتھا فقد برئت من الشرک (ابن مردویہ)

حضرت رسول اکرم صلی اللہ علیہ وآلہ وسلم نے نوفل بن معاویہ اشجعی سے فرمایا کہ

جب تم اپنے بستر پر سونے کے لئے آؤ تو سورۃ کافرون پڑھ لیا کرو۔ کیونکہ تم جب

اس کو پڑھ لو گے تو یقیناً شرک سے بیزار ہو جاؤ گے۔“

سوتے وقت سورۃ کافرون | حضرت جبہ بن حارثہ جو سابق الاسلام حضرت
 پڑھنے کی ہدایت | زید بن حارثہ کے بھائی ہیں فرماتے ہیں: —

قلت يا رسول الله علمني شيئاً اقولہ عند منامی قال اذا اخذت
 مضجعاك من الليل فاقرأ قل يا ايها الكافرون حتى تقرأها فافانها
 برأة من الشرك۔ (امام احمد طبرانی) میں نے عرض کیا یا رسول اللہ! مجھے
 کسی ایسی چیز کی تعلیم دیجئے کہ میں اس کو اپنے سوتے وقت پڑھا کروں۔ آپ نے
 ارشاد فرمایا جب تم رات کو اپنی خوابگاہ میں آ جاؤ تو قل یا ايها الكافرون
 کی سورت شریفہ کو اس کے ختم تک پڑھ لیا کرو کیونکہ یہ سورت شریفہ شرک سے
 دور رکھنے اور اس سے بیزار رکھنے کا بہترین ذریعہ ہے۔“ حضور اقدس صلی اللہ
 علیہ وآلہ وسلم نے ایسی ہی ہدایات حضرت معاذ بن جبلؓ اور حضرت خیاب بن
 ارتؓ کو بھی بطور خاص فرمائیں۔ حضرت ابن عباسؓ فرماتے ہیں کہ حضور انور
 صلی اللہ علیہ وآلہ وسلم نے عام طور پر تمام مسلمانوں سے فرمایا: — الا
 ادلكم على كلمة تنجيكم من الاشرار بالله تقرأون قل يا ايها
 الكافرون عند منامكم۔ (ابو یعلیٰ طبرانی) کیا میں تم کو ایسا کلمہ (یعنی)

محقق و ثقیف) نہ بتلا دوں جس سے تم کو اللہ سبحانہ تعالیٰ کے ساتھ کسی کو شریک ٹھہرانے سے بچائے۔ (صحابہ کرام نے عرض کیا) کیوں نہیں ضرور اس کی نشاندہی فرمائی فرمایا وہ مکہ سورہ کافرون ہے جس کو تم سوتے وقت پڑھا کرو۔ حضرت خطاب بن ارتؓ فرماتے ہیں: اِنَّ النَّبِيَّ صَلَّى اللَّهُ عَلَيْهِ وَسَلَّمَ لَمَّا يَأْتِ فِرَاشَهُ قَطَّ الْأَقْلُقَ قُلْ يَا أَيُّهَا الْكَافِرُونَ حَتَّى يَخْتَمَ۔ (براء طرائف) ابن مردودہ (خود حضور نبی اکرم صلی اللہ علیہ وآلہ وسلم بھی جب کبھی بستر مبارک پر رونق افروز ہوتے تو سورہ کافرون اس کے ختم تک پڑھے بغیر آرام نہ فرماتے۔) منافق سورہ کافرون | حضرت عبداللہ بن جبرار فرماتے ہیں کہ حضور رحمت نہیں پڑھتا عالم صلی اللہ علیہ وآلہ وسلم نے ارشاد فرمایا:۔

المنافق لا يصلّي الفصحى ولا يقرأ قل يا ايها الكافرون۔ (دیلی) منافق چاشت کی نماز کبھی نہیں پڑھتا اور نہ قل یا ایہا الکافرون کی تلاوت کرتا ہے۔ غالباً اس کی وجہ یہ ہے کہ منافقین صرف دکھاوے کے لئے نماز پڑھا کرتے ہیں اس لئے ان ہی نمازوں میں شریک ہو کرتے ہیں جو مساجد میں باجماعت ادا ہوتی ہیں نقل نمازیں جیسی سنۃ الرضوا شرق چاشت اوابین اور تہجد وغیرہ جو گھر میں ادا کی جاتی ہیں ان کو نہیں پڑھا کرتے۔ کیونکہ ان کا مقصد دنیوی

جو ریا کاری ہے وہ گھر میں پڑھی جانے والی نمازوں سے مہل نہیں ہوتا۔ پھر نفل نمازوں میں سے نماز چاشت کی تخصیص کی وجہ یہ معلوم ہوتی ہے کہ اوابین اور تہجد جو رات کو ادا کی جاتی ہیں ان کو کیا پڑھیں گا۔ چاشت کی نماز جو دن چڑھے پڑھی جاتی ہے وہ تک کبھی ادا نہیں کرتا۔ اور سورۃ کافرون میں چونکہ کفار اور ان کی عبادات سے بیزاری کا اظہار ہے اور منافق کے دل میں کفر بھرا ہوا ہے اس لئے اسکو بھی کبھی نہیں پڑھیں گا۔

محاسبہ آخرت سے بچنے میں	حضرت زید بن ارقمؓ فرماتے ہیں کہ حضور
سورۃ کافرون کا حصہ	سید المرسلین صلی اللہ علیہ وآلہ وسلم نے فرمایا

من لقی اللہ بسورتین فلا حساب علیہ قل یا ایہا الکافرون وقل
 هو اللہ احد۔ (ابن مردویہ) جو کوئی شخص ان دو سورتوں کا تحفہ لیکر اللہ سبحانہ
 کے حضور میں حاضر ہو تو اس سے کسی قسم کا محاسبہ نہ ہوگا۔ ایک سورۃ کافرون اور
 دوسرا سورۃ اخلاص۔ رات کو سوتے وقت ان کی تلاوت کرنے میں ایک فائدہ
 عظیم یہ بھی ہے کہ اگر ان کو پڑھ کر سویا ہوا شخص اسی حالت میں نفضا کر جائے تو
 عظیم الشان دو سورتیں ایسی ہیں کہ ان کی برکت سے وہ بلا حساب و کتاب
 جنت میں داخل کر دیا جائے گا۔ اس سے بڑھ کر اور کیا فضیلت ہو سکتی ہے؟

حضرت ابو سعید انصاریؓ فرماتے ہیں: من قرأ قل هو الله احد و قل
 یا ایہا الکافرون فی لیلة فقد اکثروا طاب۔ (ابو عبیدہ ابن الصریس)
 جس کسی شخص نے رات میں سورہ اخلاص اور سورہ کافرون کی تلاوت کی اس نے
 بہت کچھ تلاوت کی اور بہت اچھا پاکیزہ عمل کیا۔ ان دو کی تلاوت بہت کچھ
 تلاوت اس اعتبار سے کہ سورہ اخلاص کا ثواب ثلث قرآن کے برابر ہے اور
 سورہ کافرون کا ربیع قرآن کے برابر۔ اور پاکیزہ اس اعتبار سے کہ دونوں رتوں
 میں اخلاص عمل کی تعلیم ہے۔ واللہ اعلم۔

بچھو کے زہر کے دفعیہ میں | سیدنا علی مرتضیٰ کرم اللہ تعالیٰ وجہہ فرماتے
 سورہ کافرون کا حصہ ہیں: لدغت النبی صلی اللہ علیہ وسلم

عقرب وهو یصلی فلما فرغ قال لعن الله الحقر لا تدع مصلیا
 ولا غیرہ ثم دعا بماء و ملح وجعل یمسح علیہا و یقرأ قل یا ایہا
 الکافرون و قل اعوذ برب الفلق و قل اعوذ برب الناس۔ (طبرانی)
 حضور رحمت عالم صلی اللہ علیہ وآلہ وسلم کو عین نماز کی حالت میں بچھونے کا لیا۔
 جب آپ نماز سے فارغ ہوئے تو فرمایا۔ خدا بچھو کو اپنی رحمت سے دور رکھے۔
 یہ تو نہ نماز پڑھتے ہوئے کو چھوڑا ہے اور نہ کسی دوسرے کو پھر آپ نے پانی اور نمک

طلب فرمایا۔ اور ان دونوں کا آمیزہ اس حصہ پر ملنے لگے۔ اور سورہ کافرون اور مودتین پڑھتے رہے۔ بچھو کی فطرت ہی یہ ہے کہ جو کوئی چیز اس کو چھو لے تو فوراً وہ اپنی ڈنک مار دیتا ہے خواہ وہ چیز جاندار ہو یا بے جان۔ جیسا کہ حضرت سعدیؒ نے فرمایا ہے

نیش عقرب نہ از پیئے کین است مقتضائے طبیعتش اس است

لیکن اس حدیث شریف میں تعلیم یہ ہے کہ جہاں کہیں مضر پہنچ جائے مومن کا کام یہ ہے کہ وہ اس کے دفعیہ کی تدبیر اور علاج بھی کرے اور اپنے رب سے لو لگائے محض تدبیر اور علاج کو موثر نہ جانے۔ تاثیر حقیقی اللہ سبحانہ تعالیٰ کے اقتدار میں ہے۔

سفر سلامتی سے ختم ہونے میں حضرت جبرینؑ مطمئن فرماتے ہیں:۔ قال لی
سورہ کافرون کا سلسلہ رسول اللہ صلی اللہ علیہ وسلم تخت

یا جبیر اذ اخرجت سفرا ان تكون امثال اصحابك هيئة واكثرهم
نراد اقلت نعم باني انت واهي قال فاقرا هذه السور الخمس قل يا ايها
الكافرون واذا جاء نصر الله والفتح وقل هو الله احد وقل اعوذ
برب الفلق وقل اعوذ برب الناس وافتح كل سورة ببسم الله الرحمن
الرحيم واختتم قراءتك ببسم الله الرحمن الرحيم حضور رسول عتبی صلی اللہ
علیہ وآلہ وسلم نے مجھ سے فرمایا۔ جبیر! کیا تم کو یہ بات پسند ہے کہ جب تم کسی سفر کیلئے

نکلو تو تم بھی اپنے ساتھیوں کی طرح اچھی حالت میں رہو اور تمھارا زور اور سارو سامان ان سے زیادہ ہو تو میں نے عرض کیا میرے ماں باپ آپ پر فدا ہوں میں بھی یہی چاہتا ہوں۔ اس پر آپ نے ارشاد فرمایا پھر تو تم ان پانچ سورتوں کو پڑھ لیا کرو۔ سورہ کافرون سورہ نحر سورہ اخلاص اور معوذتین۔ ان میں سے ہر سورت کو بسم الرحمن الرحیم کے ساتھ شروع کرو اور قرأت کے ختم پر بھی بسم الرحمن الرحیم پڑھا کرو، فقیر عرض کرتا ہے کہ ہر سورت کے آغاز پر بسم اللہ پڑھنا تو ظاہر ہے کہ ایک سورت کا امتیاز دوسری سورت سے ہونے کے لئے ہے لیکن پانچوں سورتوں کے ختم ہونے پر بھی بسم پڑھنا اس لئے ہے کہ اس کے بعد سفر کا آغاز ہو گا لہذا سفر کی ابتدا بھی بسم کے ساتھ ہو اور بسم شریف کی برکت سے پورے سفر میں خیر و برکت رہے۔

حضرت جبیر کا تجربہ | قال جبیر و کنت غنیاً کثیر المال فلکنت اخرج

فی سفر فا کون من ابدھم ہیئۃ و اقلھم زاداً فما زلت منذ ^{علنیھن} رسول اللہ صلی اللہ علیہ وسلم و قرأت بھن اکون من احسنھم ہیئۃ و اکثرھم زاداً حتی ارجع من سفری۔ (ابو یعلیٰ) جبیر کا بیان ہے کہ میں تو نگر غنا اور میرے پاس مال بھی بہت تھا لیکن میں سفر کے لئے نکلتا تو تمام ساتھیوں کے لحاظ سے میری ہیئت بالکل گری ہوئی معمولی سی ہوتی تھی۔ اور میرا زور و سامان بھی ان کے

مقابلے میں کمتر ہوتا۔ جب سے کہ حضور اقدس صلی اللہ علیہ وآلہ وسلم نے مجھے ان سورتوں کی تعلیم دی اور میں ان کو پڑھنے لگا تو میری ہیئت بھی اُن سب سے اچھی ہوتی اور میرا ساز و سامان بھی ان سب کے نظر کرتے زیادہ رہتا۔

عرض فقیر فقیر عرض کرتا ہے کہ اس حدیث شریف میں تعلیم یہ ہے کہ نادان شخص اگر معمولی گری ہوئی ہیئت پر سفر کے لئے نکلے اور بے سرو سامان سفر کرے تو اس کے لئے عیب نہیں۔ سامان سفر اور زاد راہ اس کو میری نہیں تو وہ کہاں سے لائے۔ ع

در ویش ہر کجا کہ شب آمد سراے اورت — فقیر کی جہاں کہیں بھی شام ہو گئی اسی مقام کو وہ جہاں سراے سمجھ لیا اور وہیں سو رہا۔ مگر ایک شخص ایسا ہے جو اللہ کے فضل سے سب کچھ رکھتا ہے وہ بھی اگر نادار اور مفلوک الحال کی طرح سفر کرے تو یہ کجوسی اور امساک طبع کی صورت ہوگی جس کو پسندیدہ طریقہ نہیں خیال کیا جائیگا۔ بلکہ شکر نعمت کے مد نظر خوش حال لوگوں کی طرح سفر کرنا ہوگا، سواری، خادم، زاد راہ، سب کچھ ساتھ لینا اور جہاں جہاں پہنچیں کھاتے کھلاتے دیتے دلاتے رہنا چاہئے۔ حضرت سعدیؒ فرماتے ہیں: —

مُنْمُ بکُوہ و دشت بیاباں غریب نیت ہر جا کہ رفت خیمہ زد و خواب گاہ رخت

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بحد مہربان نہایت رحم والا ہے۔

قُلْ يَا أَيُّهَا الْكَافِرُونَ ۚ لَا أَعْبُدُ مَا تَعْبُدُونَ ۚ وَلَا

أَنْتُمْ عِبِدُونَ مَا أَعْبُدُ ۚ وَلَا أَنَا عَبْدٌ لِّمَا عِبُدْتُمْ ۚ وَلَا

أَنْتُمْ عِبِدُونَ مَا أَعْبُدُ ۚ آپ کہہ دیجئے! میں نہیں عبادت

کرتا جس کی تم عبادت کرتے ہو۔ اور نہ تم پوجتے ہو جس کی میں پرستش کرتا ہوں۔ اور نہ

مجھ کو اس کی عبادت کرنی ہے جس کو تم پوجتے آئے ہو، اور نہ تم کو پوجنا ہے جسکی میں

پرستش کرتے آیا ہوں۔

قریش کی ترغیب | سیدنا حضرت ابن عباسؓ فرماتے ہیں: ان قریشا

اور اس کی شرط | دعت رسول اللہ صلی اللہ علیہ وسلم الی ان یعطوا

مالا فیکون اغنی رجل بمکة ویز وجوه ما اراد من النساء فقالوا

هذا الک یا محمد وکف عن شتم آلہتنا ولا تذکر آلہتنا بسوء۔

اگرا قریش نے حضور سید عالم صلی اللہ علیہ وآلہ وسلم کو اس امر کی دعوت اور اور ترغیب

دی کہ وہ سب مل کر آپ کو اتنے مال کا پیش کش کریں گے کہ آپ مکہ کے تمام لوگوں کے

مقابلے میں غنی ترین شخص ہو جائیں۔ نیز آپ جو اور جتنی عورتیں چاہیں ان کا آپ کے ساتھ

نکاح کریں گے۔ پھر یہ بھی کہا کہ یہ سارا مال اور یہ تمام عورتیں آپ کی ہو جائیں گی
(صرف اس ایک شرط پر کہ) آپ ہمارے معبودوں کو برائی سے یاد کرنا چھوڑ دیں۔ اور
ہمارے معبودوں کا ذکر کبھی بھی برائی سے نہ کریں۔

دوسری متبادل شرط | فان لم تفعل فاننا نعرض عليك خصلة واحدة

ولاء فيهما صلاح قال ما هي قالوا تصيد آلهتنا سنة ونعبد الهك
سنة قال حتى انظرهما يا تينغي من رقي۔ پھر اگر آپ ایسا نہیں کر سکتے تو ہم
اور ایک بات آپ کے سامنے پیش کرتے ہیں اور اس میں آپ کے لئے ہر طرح سے
بھلائی ہی بھلائی ہے۔ حضور نے فرمایا وہ کونسی بات ہے؟ قریش نے کہا کہ ایک
سال تک آپ ہمارے معبودوں کی پرستش کرتے رہیں اور ایک سال تک ہم آپ کے
معبود کی پرستش کرتے رہیں گے۔ یسن کر آپ نے فرمایا (کہ میں بطور خود نہ تو کچھ کرتا ہوں
اور نہ کچھ کہتا) میں اپنے پروردگار کے حکم کا انتظار کروں گا کہ وہاں سے مجھے کیا
حکم ہوتا ہے؟

سورہ کافرون اور | فجاء الوحي من عند الله قل يا ايها الكافرون
چند آیات کا نزول | لا اعبد ما تعبدون الاية وانزل الله قل

افغیر الله تأمرونی اعبد ایھا الجاهلون الی قوله الشاکرین۔ (ابن جریر)

ابن ابی حاتم، طبرانی، اس کے بعد کی آیات کریمہ یہ ہیں: — وَلَقَدْ اَوْحٰی اِلَیْكَ وَالْمَلٰٓئِکَۃِ
 مِنْ قَبْلَکَ لَئِنْ اَشْرَکْتَ لَیَحْبِطَنَّ عَمَلُکَ وَلَتَکُوْنَنَّ مِنَ الْخٰسِرِیْنَ ۚ بَلِ اللّٰهُ
 فَاعْبُدْ وَکُنْ مِنَ الشَّاکِرِیْنَ۔ اللہ سبحانہ تعالیٰ کے پاس سے قرآن یہ وحی آئی، یعنی
 سورہ کافرون نازل ہوا اور ساتھ ہی یہ آیات کریمہ بھی آپؐ نازل ہوئیں جبکہ ترجمہ یہ ہے:
 آپؐ فرمادیجئے کہ اے جاہلو! کیا تم مجھ سے یہ فرمائش کرتے ہو کہ اللہ سبحانہ تعالیٰ کو
 چھوڑ کر میں کسی غیر اللہ کی ستیش کیا کروں۔ حالانکہ (اے نبی کریم!) حکم بھیجا گیا ہے
 آپؐ کو اور آپؐ سے پیشینہ کے تمام انبیاء و مرسلین کو کہ اگر (ہماری عبادت میں) کسی کو
 شریک کرو گے تو تمھارے سارے اعمال ضائع کر دئے جائیں گے اور بالضرورت تم
 نقصان اٹھانے والوں میں شمار کئے جاؤ گے۔ بلکہ صرف خدائے واحد کی عبادت
 کئے جائیے اور اس طریق عبادت سے شکر گزار بندوں میں جا شامل ہوئیے۔“

تبصرہ متبادل شمرط | حضرت ابن عباسؓ کی دوسری روایت یوں ہے: —

اِنَّ قَرِیْشًا قَالَتْ لَوْ اَسْتَلَمْتُمْ اَلْهٰتِنَا لَعَدْنَا اِلٰهًا فَاَنْزَلَ اللّٰهُ قُلُوبَنَا
 اِیْهَا الْكَافِرُوْنَ السُّوْرَةَ کَلَّمَا۔ (عبد بن حمید، ابن المنذر، ابن مردویہ) قریش نے حضورؐ
 اکرم صلی اللہ علیہ وآلہ وسلم سے یہ فرمائش بھیجا کہ اگر آپؐ ہمارے معبودوں کا استلام کریں
 (یعنی ان کو اپنا ہاتھ لگا کر اس ہاتھ کا بوسہ لے لیں) تو ہم آپؐ کے خدائی عبادت

کرتے رہیں گے۔“ بظاہر ایسا معلوم ہوتا ہے کہ حضور انور نے جب بتوں کی پرستش سے بھی انکار فرمایا تو یہ تیسری صورت پریش کی ہوگی کہ اگر آپ ہمارے معبودوں کی پرستش بھی نہیں کرنا چاہتے تو کم از کم اتنا ہی کیجئے کہ ہمارے بتوں کو ہاتھ سے چھو کر اپنے ہی ہاتھ کا بوسہ لے لیجئے۔ اس میں کیا مضائقہ ہے؟ اس پر سورہ کافرون نازل ہوا جس میں یہ اعلان ہے کہ جن کی عبادت تم اس وقت کر رہے ہو، میں ان کی عبادت نہیں کر سکتا اور تم اس جس کی عبادت کر رہا ہوں اس کی عبادت تم نہیں کر سکتے (کیونکہ علم الہی میں مقرر ہو چکا ہے کہ وقت آخر تک تم اپنی عادت پر جمے رہو گے) اور مانع میں بھی تم جنکی عبادت کرتے آئے ہو میں نے کبھی ان کی عبادت نہیں کی ہے۔ اور نہ مستقبل میں تم یہ توقع ہے کہ میں جس کی عبادت میں ہوں تم اس کی عبادت کرو گے اور مجھ سے بھی کبھی یہ توقع نہ رکھنا کہ تم جن کی عبادت میں مشغول ہو میں کبھی ان کی عبادت کروں گا۔“ رہا بتوں کا اسلام کہ ان کو ہاتھ لگا کر چوم لوں۔ یہ بھی عبادت کے سلسلہ کی چیز ہے لہذا مجھ سے کبھی بتوں کا اسلام بھی نہ ہو سکیگا۔

مخاطب کفار کے نام | حضرت سعید بن میناء کی روایت میں ان کفار کے ناموں کی

صراحت بھی ہے جنہوں نے حضور انور صلی اللہ علیہ وآلہ وسلم کو ایسی ترغیب دی تھی جتنا بچہ

ان کا بیان ہے:۔ لقی الولید بن المغيرة والعاصی بن وائل والاسود

ابن المطلب وامیة بن خلف رسول اللہ صلی اللہ علیہ وسلم فقالوا

یا محمد فلنعبد ما تعبد وتعبدا ما نعبد ولنشترک نحن وانت فی

امرنا کلمہ فان کان الذی نحن علیہ اصح من الذی انت علیہ کنت

قد اخذت منه حظا وان کان الذی انت علیہ اصح من الذی

نحن علیہ کنتا قد اخذنا منه حظا فانزل اللہ قل یا ایہا الکافرون

..... حتی انقضت السورة۔ (ابن جریر، ابن ابی حاتم، ابن الانباری) ولید

بن مغیرہ، عاصی بن وائل، اسود بن مطلب اور امیہ بن خلف حضور سید عالم صلی اللہ

علیہ وآلہ وسلم سے مل کر کہنے لگے۔ محمد! آپ جس کی عبادت کیا کرتے ہیں ہم کو بھی اس کی

عبادت کرنی چاہیے اور ہم جس کی عبادت کرتے ہیں آپ بھی اس کی پرستش کیا کریں

اور اس امر میں ہم اور آپ بھی ایک دوسرے کے شریک مال رہا کریں اس میں

یہ فائدہ سنئے کہ ہم جس عقیدے اور خیال پر قائم ہیں اگر فی الواقع یہی صحیح تر ہو

اس عقیدے اور خیال کے مقابلے میں جس پر آپ قائم تھے تو آپ کو ہمارے

صحیح تر عقیدہ کا حاصل جائے گا۔ اور اگر یہ بات ہو کہ آپ جس عقیدے اور خیال پر قائم ہیں وہی صحیح تر ہو اس عقیدے اور خیال کے مقابلے میں جس پر ہم قائم ہیں تو ہم کو بھی آپ کے صحیح تر عقیدے اور خیال سے بہرہ مل جائے گا۔ اس پر پورا سو فی کافرون نازل ہوا۔ "بعض مفسرین کرام نے یہ بھی تصریح فرمائی ہے کہ مذکورہ کفار کیساتھ ابو جہل بن ہشام، اسود بن عبد یغوث اور حارث بن قیس وغیرہ مشہور کفار بھی شریک تھے۔ اس صورت میں **يَا أَيُّهَا الْكَافِرُونَ** کا خطاب ان مخصوص کفار سے ہو گا۔ عام کفار اس کے مخاطب نہ ہوں گے۔ مگر

يَا أَيُّهَا الْكَافِرُونَ کا | اصول فقہ کا ایک مشہور مسلمہ ہے: العبرة لعموم خطاب عام ہے | اللفظ لا لخصوص السبب، فصوص شرعیہ میں اغنیاء

لفظ کے عموم کا ہوا کرتا ہے۔ سبب خاص کا اعتبار نہیں کیا جاتا۔ یعنی کوئی حکم کسی شخص خاص کو کسی سبب خاص کے موقع پر دیا گیا تھا تو وہ حکم مخصوص طور پر اس شخص خاص کی حد تک محدود نہیں رہیگا بلکہ وہ سبب خاص جہاں کہیں پایا جائے خواہ وہ شخص ہو یا اشخاص۔ اور خواہ کسی زمانے میں اور کسی جگہ بھی پایا جائے ان سب سے وہ حکم متعلق ہو گا۔ اس اصل شرعی کے لحاظ سے **يَا أَيُّهَا الْكَافِرُونَ** کا خطاب بھی مذکورہ بالا اشخاص کی ذات تک محدود نہ ہو گا بلکہ تمام کفار

کے لئے عام خطاب ہو گا اور جملہ کفار اس کے مخاطب ہوں گے جب کبھی بھی اوجہاں کہیں بھی اسی صورت رونما ہو۔ اور یہی صحیح ہے۔

حضور انور کا اعلان تفسیر روح البیان اور روح المعانی میں ہے : —
مجمع قریش میں فخذ اِصْلٰی اللّٰہ علیہ وسلم الی المسجد الحرام

وفیہ الملائمہن قریش فقام علیہ الصلاۃ والسلام علی رؤسہم فقراھا علیہم فالیسوا۔ یعنی جب سورہ کافرون نازل ہوا تو حضور سید العرب والعم صلی اللہ علیہ وآلہ وسلم مسجد حرام میں مسجد تشریف لے گئے جہاں اکابر قریش کی ایک جماعت پہلے ہی سے اپنی عادت کے مطابق موجود تھی۔ آپ یکہ و تنہا بنفس نفیس ان کے مجمع میں چلے گئے۔ اور برملا ان کے سامنے کھڑے ہو کر علی الاعلان سورہ کافرون اول سے آخر تک پڑھ سنایا۔ اور ان کو مخاطب کر کے فرمایا : —

اے کافرو! اور منکرو! (میں علی الاعلان برملا کہہ دیتا ہوں کہ) میں زمانہ حال میں پریش نہیں کرتا اور نہ مستقبل میں کبھی پریش کروں گا اس کی جس کی پریش تم کر رہے ہو اور نہ تم زمانہ حال میں پریش کرتے ہو نہ زمانہ مستقبل میں کبھی پریش کرو گے اس کی جس کی پریش میں اب کر رہا ہوں یا کروں گا۔ اور نہ میں پریش ماضی میں کرتا آیا ہوں اس کی جس کی پریش تم ماضی میں کرتے آئے ہو اور نہ تم ماضی میں پریش کرتے آئے ہو اس کی

جس کی پرستش میں کر رہا ہوں۔“

خطاب خاص کی صورت میں | سورہ کافرون کا یہ ترجمہ اس اعتبار سے ہوا جبکہ

سورے کا ترجمہ | یا ایہا الکافرون کا خطاب ان مخصوص کفار کے ہو

جنہوں نے حضور اقدس صلی اللہ علیہ وآلہ وسلم کے حضور میں مصالحت کی شرط پیش کی تھی جن کے چند نام اوپر گناہ لے گئے اور جن کی نسبت علم الہی میں یہ طے ہو چکا تھا کہ کفار کے یہ سر غننے کبھی ایمان نہ لائیں گے اور کفر و عناد پر ہی ان کا خاتمہ ہو گا۔

چنانچہ حضور انور صلی اللہ علیہ وآلہ وسلم نے یہ پیش گوئی اس مخصوص جماعت کفار کو جمع عام میں علی الاعلان سنائی اور ہوا بھی ایسا کہ ان میں کا ایک ایک شخص حالت کفر پر ہی اس دنیا سے رخصت ہوا۔ کوئی تو میدان جہاد میں مسلمانوں کے ہاتھ سے مارا گیا اور کوئی اپنی موت مر مگر نہ اسلام قبول کیا اور نہ مسلمان جس طرح خدائے واحد کی پرستش کرتے ہیں ان میں سے کسی کو خدائے واحد کی پرستش کرنے کا موقع نصیب ہوا۔

خسار الدنیا والآخرۃ۔ اس طرح حضور اقدس و اعلیٰ صلی اللہ علیہ وآلہ وسلم کی پیش گوئی بحرف پوری ہو کر رہی۔

یا ایہا الکافرون سے | دوسری چیز یہاں قابل ملاحظہ یہ ہے کہ کفار سے خطاب کرنے کی وجہ | دوسرے مقامات پر مختلف طریقوں سے آیا ہے۔

مثلاً یا ایہا الناس۔ اے لوگو! یا ایہا الملأ۔ اے جماعت! یا قوم۔ اے
 میری قوم! یا ایہا الذین کفروا۔ اے وہ لوگو جو کفر اختیار کئے ہوئے ہو یا کفر کی راہ
 چل رہے ہو۔ وغیرہ۔ اس قسم کے طرز خطاب میں کسی نہ کسی طرح سے لینت و ملائمت
 پائی جاتی ہے جس جس موقع پر ایسا طرز خطاب اختیار فرمایا گیا ہے وہاں ضرورت بھی
 اسی قسم کی داعی تھی تاکہ کسی نہ کسی طرح ان کو اپنی طرف یعنی راہ حق کی طرف مائل کیا
 جائے۔ لیکن جب نوبت یہاں تک پہنچ جائے کہ کفار کو دعوت حق دیکھانے کی بجائے
 کفار خود دعوت باطل دینے لگیں اور اہل حق کو باطل کی طرف بلانا شروع کر دیں
 حالت میں کسی قسم کی لینت و ملائمت ان کے ساتھ اختیار کرنا سخت مضرت رسا
 ہے۔ اس نوبت پر ضرورت اور شدید ضرورت اس امر کی ہے کہ ان کو سختی کے ساتھ
 جھڑک دیا جائے اور کفار جو محبت کا ہاتھ بڑھا رہے ہوں اس کو شدت کے ساتھ
 جھٹک دیا جائے تاکہ پھر کبھی ان کو ایسی جرأت اور عت نہ ہو۔ وہ موقع یہی تھا۔
 چنانچہ حضور اقدس صلی اللہ علیہ وآلہ وسلم کو بارگاہ الہی سے یہی حکم ہوا: —
 قل یا ایہا الکافرون۔ آپ صاف صاف فرما دیجئے کہ اے کافرو! اے منکرو!
 حضور انور صلی اللہ علیہ وآلہ وسلم کو اس امر الہی کے پہنچنے کے بعد ذرا بھی تاثر نہ ہوا
 اس حکم کو اسی طرح پہنچا دینے میں نہ ہوا۔ آپ روز روشن میں کفار کے بھرے مجمع میں گیا

بلا شرکت احدے بنفس نفیس تشریف لے گئے۔ اور ان کے سر پر کڑے ہو کر ڈانٹتے ہوئے
 لٹکار کے فرما دیا۔ اے کافرو! اے منکرو! اس سے حضور رحمۃ للعالمین صلی اللہ علیہ وآلہ
 وسلم کی ہمت مردانہ اور شجاعت پائی کا بھی اندازہ کیا جاسکتا ہے کہ یہ جو مرگراں یہ بھی
 آپ کی ذات اقدس و اعلیٰ میں کس درجہ ودیعت تھا۔ صلی اللہ علیہ وآلہ وسلم۔ چنانچہ
 اس کا اثر یہ ہوا کہ ان کو آئندہ کے لئے مایوسی ہو گئی اور صاف طور پر معلوم ہو گیا کہ کسی
 صورت میں اور کسی قیمت پر کفر و توحید میں مصالحت ممکن نہیں۔ اور نہ یہ دو متضاد
 خیالات و اعتقادات ایک جگہ جمع ہو سکتے ہیں۔

خطاب عام کی صورت میں | جس صورت میں کہ یا ایہا الکافرون کا خطاب کفار کی
 سورے کا ترجمہ | اس جماعت کے ساتھ مخصوص نہیں بلکہ تمام کفار سے خطاب۔

عام مراد لیا جائے اس صورت کریمہ کے معنی یہ ہوں گے: اے نبی کریم! آپ تمام
 کفار سے بلا تخصیص احدے یہ فرمادیجئے کہ میں کبھی پریش نہیں کروں گا اس کی جس کی
 تم زمانہ حال میں پریش کر رہے ہو۔ اور تم جس کی پریش زمانہ حال میں کر رہے ہو میں
 اس کی پریش نہ زمانہ حال میں کر رہا ہوں نہ آئندہ کروں گا۔ اور نہ ماضی میں
 میں نے کبھی اس کی پریش کی ہے جس کی پریش ماضی میں تم نے کی ہے۔ اور نہ تم زمانہ
 حال میں اس کی پریش کر رہے ہو جس کی پریش زمانہ حال میں اس وقت کر رہا ہوں

یا آئندہ کرتا رہوں گا۔ (رہی یہ بات کہ زمانہ آئندہ میں تم کس کی پریش کرو گے اس کا خداے بزرگ و برتر ہی علیم ہے کہ کون تم میں سے آئندہ بھی کفر و شرکت پراڑا رہے گا۔ اور کون تم میں سے باطل پرستی چھوڑ کر حق پرستی پرا جائے گا؟ میں اس وقت کچھ بتا نہیں سکتا۔)

طلبہ علوم عربیہ دینیہ سے خطاب کئے | سورہ کافرون کے یہ دونوں ترجمے جو خطاب
تاکید سے تائیس اولیٰ ہے | خاص اور خطاب عام سے متعلق عرض کئے گئے

یہ اس اعتبار سے ہیں کہ یہاں ارشاد باری تعالیٰ ولا انتم عابدون ما عبد
جو وفہ آیا ہے جس سے بظاہر تاکید و تکرار معلوم ہوتی ہے لیکن لا اعدوا تعبدون
اور ولا انا عابد ما عبد تم میں تعبدون صیغہ حال و استقبال اور عبد تم
صیغہ ماضی کے نظر کرتے جن میں سے ہر ایک کے بعد ولا انتم عابدون ما عبد
وارد ہوا ہے۔ ہر ایک کے معنی اس کے ماقبل صیغہ کا زمانہ بدلا ہوا ہونے کی وجہ سے
بدل جائیں گے۔ اور معنی میں تکرار نہ ہوگی، نہ معنی ساجی کی تاکید مراد ہوگی۔ بلکہ
تعبدون اور عبد تم کے لحاظ سے ہر ایک ولا انتم عابدون ما عبد
کے معنی جدا جدا ہوں گے۔ اور ہر ایک سے جدید فائدہ حاصل ہوگا۔ علم معانی میں
بتایا گیا ہے کہ جہاں تاکید و تائیس دونوں کا احتمال ہو وہاں تاکید کے مقابلے میں

تائیس کو ترجیح ہوگی۔ تاکہ کلام مکرر سے ایک ہی معنی تک فائدہ محدود نہ ہو بلکہ ہر ایک جداگانہ فائدہ حاصل ہو سکیں۔ اور ظاہر ہے کہ ایک فائدے کے مقابلے میں جہاں دو فائدے حاصل ہوں دو کو ایک پر ترجیح ہے۔ اس لئے ہم نے ترجمے میں اسی صورت کو اختیار کیا ہے۔

یہاں تاکید مراد ہونے کی توجیہ | بعض مفسرین کرام نے فرمایا کہ یہاں تاکید تکراری مراد ہے۔ عرب کی عادت تھی کہ جس امر پر ان کو زور دینا مقصود ہوتا تو ایک ہی بات کو دو دو تین تین دفعہ کہتے تا معلوم ہو کہ اس بات پر تکلم کو اصرار ہے اس کے سوا دوسری بات منظور نہیں۔ اس کے پیش نظر اللہ سبحانہ تعالیٰ نے بھی یہاں تاکید ہی طرز خطاب اختیار فرمایا تاکہ کفار قریش کو صاف صاف معلوم ہو جائے کہ عبادت کے باب میں ان کے ساتھ مصالحت کسی صورت میں اور کسی قیمت پر ممکن نہیں۔ دعوت توحید اور دعوت حق علی الاعلان ہمیشہ دیجاتی رہیگی اور باطل کو کبھی تسلیم نہیں کیا جائے گا نہ وہ اس کے عواقب و نتائج کچھ ہی برآمد ہوں۔ کفار اس کے مقابلہ میں کتنی ہی تکالیف اور ایذائیں پہنچاتے رہیں اس کی پرواہ نہیں کی جائے گی۔ یہ امر مسلم و محقق ہے کہ آخر کار حق کی فتح ہوگی اور باطل کی ساری قوتیں نیرت و نابود ہو کر رہیگی۔ ان مفسرین کرام نے یہ بھی فرمایا ہے کہ ایسی تاکید تکرار قرآن کریم اور احادیث شریفہ

نیز محاورات عرب میں بکثرت موجود ہیں۔ مثلاً القارعة ما القارعة وما
 ادر لك ما القارعة، نیز الحاقّة ما الحاقّة، وما ادر لك ما الحاقّة
 اسی طرح انا انزلناه فی لیلة القدر، وما ادر لك ما لیلة القدر، لیلة القدر
 خیر من الف شهر، میں القارعة، والحاقّة اور لیلة القدر کی تکرار تین
 تین دفعہ فرمائی گئی ہے اور فباتی آلاءہر بکما تكذبان اور ویل یومئذ
 للمكذبین کی تکرار تو اس سے بھی کئی گنا زائد دفعہ آئی ہے۔ فقیر عرض کرتا ہے کہ
 یہ تفسیر بھی بجائے خود درست اور صحیح ہے۔ کلام صحت میں نہیں۔ اولویت میں ہے۔
 واللہ اعلم۔

109-6

لَكُمْ دِينُكُمْ وَرَبِّي دِينٌ تَخْتَارُ لَكُمْ دِينُكُمْ وَرَبِّي دِينٌ تَخْتَارُ لَكُمْ دِينُكُمْ وَرَبِّي دِينٌ تَخْتَارُ

میرا دین

دین کی تفسیر | دین کی تفسیر میں مفسرین کرام کے متعدد اقوال ہیں۔ اسی وجہ سے

ہم نے لفظ دین کا ترجمہ دین ہی لکھا دوسرے کسی لفظ کے ذریعہ ترجمہ نہیں کیا تا کہ ہر قول
 کے اعتبار سے یہ ترجمہ بجائے خود درست رہے۔ ایک قول یہ ہے کہ دین سے مذہب
 و ملت مراد لی جائے اس لحاظ سے ترجمہ یہ ہو گا کہ تمہارے لئے تمہارا مذہب و ملت اور
 میرے لئے میرا مذہب و ملت۔ ابتداء اسلام میں جبکہ دین اسلام ضعیف اور

مسلمانوں کی نقد اور کفار کے مقابلے میں نہایت ہی قلیل تھی اور مسلمان کمزور تھے یہی حکم تھا
 ہجرت کے بعد اللہ سبحانہ نے جب اسلام کو قوت دی اور مسلمان کفار کی مدافعت پر بفضلہ
 تعالیٰ قادر ہوئے تو حکم ہوا:۔ قاتلوہم حتی لا تکلون فتنۃ و یكون الدین ^{للہ}
 کافروں سے لڑتے رہو تا آنکہ ان کے ہاتھوں مبتلائے مصیبت ہونے کا اندیشہ باقی
 نہ رہے اور دین خالصاً للہ ہو جائے کسی کا خوف و ہراس دین کے باب میں
 نہ رہنے پائے۔ نیز اقتلوا المشرکین حیث وجدتموہم۔ مشرکین کو قتل کئے جاؤ
 جہاں بھی ان کو پاؤ، جبکہ وہ دین کے بارے میں مسلمانوں سے برسر پیکار ہوں۔ یہ اور
 اسی مضمون کی دیگر آیات کریمہ سے جن کو آیات السیف کہا جاتا ہے۔ آیۃ لکم دینکم
 ولی دین منوخ ہو گئی۔ ارشاد خداوندی ہے:۔ ان الدین عند اللہ الاسلام
 اللہ سبحانہ کے پاس صرف اسلام ہی دین کہلانے کا مستحق ہے۔ اور یہ بھی حکم ہے:۔
 ومن یتبع غیر الاسلام دینا فلن یقبل منه۔ اور جو کوئی دین اسلام کے
 سوا کوئی دوسرا دین اختیار کرے اس کو ہرگز قبول و منظور نہیں کیا جائے گا۔

لکم دینکم ولی دین سے	قال ابوالملیث و فیہا دلیل علی ان الرجل اذا
ایک مسئلہ کا استنباط	رأى منكرا او سمع قولا منكرا فانكره ولم یقبلوا

منہ لا یجب علیہ اکثر من ذلک اما علیہ مذہبہ و طریقہ و ترویجہم

علی مذہبہم و طریقہم (روح البیان) فقیہ ابواللیث فرماتے ہیں کہ آئہ کریمہ
 لکم دینکم ولی دین میں اس امر کی رہنمائی ہے کہ اگر انسان کوئی بُرا کام دیکھے یا کوئی بُری
 بات سُنے پھر اس کی برائی اس پر ظاہر کر دے مگر وہ لوگ اس کی نصیحت نہ مانیں تو نصیحت
 کرنے والے پر اس سے زیادہ اور کوئی چیز واجب نہیں۔ نصیحت کرنے والا اپنے مذہب
 اور اپنے طریقہ پر قائم رہے اور ان لوگوں کو ان کے مذہب اور ان کے طریقہ چھوڑ دے
 اس اعتبار سے یہ آئہ کریمہ منسوخ نہیں سمجھی جائے گی۔ کیونکہ یہ حکم شرع شریف میں موجود ہے
 نیز حدیث صحیح میں ہے کہ حضور اقدس صلی اللہ علیہ وآلہ وسلم نے فرمایا: من رأى
 منکم منكرا فلیغیثہ بیدہ فان لم یستطع فلیسانہ فان لم یستطع
 فبقلبہ وذلک اصنعف الایمان۔ (مسلم شریف) تم میں سے جو کوئی کسی بُری بات کو
 دیکھے تو اپنے ہاتھ سے اس کی اصلاح کر دے۔ پھر اگر یہ اس سے نہ ہو سکے تو اپنی زبان سے اس کو
 ٹوک دے۔ پھر اگر یہ بھی نہ ہو سکے تو اس کو اپنے دل سے بُرا جانے۔ اور یہ (تیسری صورت)
 ایمان کا ضعیف تر درجہ ہے۔ اگر کوئی اس کو دل سے بھی برا نہ جانے تو اس کو بت پر
 اس کے ایمان کی خیر نہیں۔ علمائے کرام نے فرمایا ہے کہ اپنے ہاتھ سے اصلاح کر دینا
 حکام کا فریضہ ہے کہ وہ اقتدار رکھتے ہیں اور زبان سے منع کرنا علمائے کرام کے فرائض
 میں داخل ہے اور دل سے برا جاننا عام مسلمانوں کے حق میں ہے۔ اور دل سے بھی برا نہ جاننا

اہل ایمان کا شیوہ نہیں۔

دین کے دوسرے معنی | دین کے دوسرے معنی جزا کے ہیں۔ ارشاد باری ہے: —

مَا لَكُمْ يَوْمَ الْدِّينِ - یعنی اشر سبحانہ تعالیٰ روز جزا کا مالک ہے۔ اس اعتبار سے لکم

دینکم ولی دین - کے معنی یہ ہونگے: تم کو تمہاری جزا اور میرے لئے میری جزا۔

یعنی انسان دنیا میں جو کچھ کرتا ہے اس کی جزا مقرر ہے۔ اچھا کام ہو تو اچھی جزا اور اگر بُرا

ہو تو اس کی بُری جزا۔ مطلب یہ ہو گا کہ لے کا فرد اتم جو کچھ کرو گے اس کی جزا تم کو مل کرے گی

اور میں جو کچھ کروں اس کی جزا مجھے ملے گی۔ تمہارے عمل کی جزا مجھ کو نہیں مل سکتی اور میرے

عمل کی جزا تم کو نہیں ملے گی۔ اب غور کرو کہ اگر تم بُرا کرو گے تو اس کا خمیازہ بھگتنے کے لئے تم کو

تیار رہنا پڑے گا۔ یہ ایسی کھلی حقیقت ہے کہ اس کو ہر کوئی سمجھ سکتا ہے اب تم جانو اور تمہارا عمل

کیونکہ معبود حقیقی وہی ہے جس نے پیدا کیا۔ تب تو کو یہ استحقاق حاصل ہی نہیں ہو سکتا۔

اس لئے کہ کائنات کا ایک ذرہ بھی ان کا پیدا کیا ہوا نہیں ہے چہ جائیکہ وہ کسی انسان کو

پیدا کرتے۔ بلکہ بت کی جو صورت گری ہوئی وہ خود کسی انسان کا عمل ہے لہذا انسان جو

اشرف المخلوقات ہے وہ کسی کے آگے کیونکر جھک سکتا ہے؟ نیز کفار کی عبادت کا طریقہ

یہ تھا کہ وہ برہنہ ہو کر خانہ کعبہ کا طواف کرتے تھے۔ اور بحالت طواف سیٹیاں بجاتے

اور تالیاں ٹھونکتے تھے۔ یہ بھی کوئی عبادت ہوئی؟ بخلاف اس کے دین مقدس

اسلام میں جو تعلیم دی گئی ہے وہ یہ کہ لا تعبدوا الا اللہ۔ اللہ کے سوا کسی کی عبادت نہ کرو۔ اور عبادت کے لئے ستر عورت، طہارت، حیم، طہارت، جامہ طہار، مقام عبادت، وقت، نیت، توجہ الی اللعینہ، کیسوی، خشوع و خضوع، قیام، جدوشنا، قرأت، رکوع و سجود، تسبیح و تحمید، تنبیات، دور، دعا وغیرہ لازم جن میں بعض شرط ہیں اور بعض ارکان جو فرض ہیں۔ بعض واجبات و منن اور مستحبات و آداب یہ ہے اسلامی عبادت، لہذا اسلام اور کفر میں مصالحت کیونکر ممکن ہو سکتی ہے؟ یہی سبب ہے کہ کفار کو جواب صاف دے دیا گیا۔ اور یہی جواب قیامت تک کے لئے ہے۔

دین کے دیگر معافی | بعض مفسرین کرام نے دین کے معنی حساب کے لئے ہیں کیونکہ جزا دینے سے پہلے آخرت میں ہر ایک سے ہر امر کا حساب لیا جائے گا۔ روز قیامت جس طرح یوم الدین کہا گیا ہے یعنی جزا کا دن۔ اسی طرح یوم الحساب بھی فرمایا گیا ہے یعنی حساب کے لئے جانے اور محاسبہ کرنے کا دن۔ اس لئے کہ آیہ کریمہ کے معنی یہ ہوئے تھے اے تمہارا حساب اور میرے لئے میرا حساب۔ نیز مفسرین کرام نے دین کے مختلف معانی لکھے ہیں۔ جو بچے خود درست ہیں۔ ان صورتوں میں آیہ کریمہ لکھ دین کلمہ دین کو منوع ماننے کی ضرورت نہ ہوگی۔ کسی آیت کو منوع قرار دینا اس وقت ہے جب کہ اس کو منوع کہنے کے سوا اپارہ نہ ہو اور جب تک ایسی مجبور رہا

نہ لائق ہو خواہ مخواہ کسی آیت کو منسوخ نہیں کہا جائے گا۔ واللہ اعلم۔

سورہ کافرون کی تفسیر ختم ہوئی۔ و اللہ الحمد۔ و علی اللہ تعالیٰ وسلم
علیٰ خیر خلقہ سیدنا محمد و علیٰ آلہ و صحبہ اجمعین۔
